

Gan we gözýaş!

Category: Kitapcy, Nukdaýnazar, Publisistika

написано kitapcy | 26 январа, 2025

Gan we gözýaş! GAN we GÖZÝAŞ!



Alaryp sereder ýaly ýurt däl di. Polat galkany, arkasynda supergüýç Amerikasy bardy. Hiç kimsä hasap bermezden göwnüniň isleýşi ýaly hereket edýän ýurtdy. «Hamasy» aslynda Palestinany «ura-ura, süre-süre, öldüre-öldüre» özi döredipdi. Hawa, «Hamasy» hut Ysraýylyň öz elinden çykypdy. Ysraýylyň premýer-ministri Netanyahunyň din faşizmi bilen dürüşde edilen demir penjeli agressiýasy «Hamasyň» wagşylygyna çarpdy.

Gökden ölüm ýagdy. Urulmaga degişli däller uruldy.

On iki gün geçdi. Gazada ölenleriň sany 3000-e ýetdi. Adamzat nukdaýnazaryndan gözgyny ýagdaý. Iki tarapam çagalary we aýallary gaýgyrman atýar. Palestin hassahanalary morga döndi. Jesetler porsamasyn diýip doňdurma awtoulaglaryna ýüklenişini bütün dünýä utanç bilen syn edýär.

* * *

Ysraýyl soňky kyrk ýylyň dowamynda Gazä baş gezek uruş yglan etdi. Her gezeginde saýlap alsynlar diýip palestinalylaryň oňünde üç ýol goýýar:

Ýa göçüň, ýa assimilleşin, ýa-da ölüň!

Üç ýany-da gan, ölüm, zalymlyk aňkap duran bu saýlawlar «Hamasy» janlandyrdy. Kyrk ýyl öň «Hamas» ýoldy. Segseninji ýyllaryň soňunda Ysraýylyň Palestinany basyp almagyna garşy goranyşa geçilende «Hamas» döredi. Bombaly teraktlar bilen Ysraýyla ölüm ýagdyryp, awtobuslary asmana uçuryp, aýallary we çagalary bir ýere jemläp atyp Palestinanyň azat we garaşsyz döwlet bolmak arzuwyna ýetmek isledi. Ysraýylyň ýeňen baş urşy-da «Hamasy» saklap bilmedi. Ine, on iki gün öňem altynjy uruş juda gandöküşikli başlady. Ene-atalar gollarynda çagalarynyň gana boýalan naşyja bedenlerini göterip içinde jany bardyr umydy bilen hassahanalara ylgadylar. Eneler elem-tas bolup asmandan ýagýan ölümiň astynda ikiýana elewrediler.

* * *

XXI asyryň genosidi başlady. Bu topraklarda sil bolup akýan gan Ysraýylyň iň paraharsöýüjilikli liderleri Izak Rabindir Ehud Baragyň döwründe-de kesilmedi, kesip bolmady. Ysraýyl häzir bu täze uruşda Stambulyň bir raýonynyň ululygyndaky kyrk kilometr kwadrat zolakdaky ýurt Palestinada ýaşaýanlara ýene üç seçgini goýýar:

Ýa ölüň, ýa gidiň, ýa-da biz sizi süreris!

Palestinalylara: «Hamasa» garşy gidip bilmediňiz. Oňa nägilelik bildirmediňiz. Baş galdyryp içiňizden çykaryp kowmadyňyz. Çöle sürülmäge mynasyp bolduňyz» diýýärler. Palestinalylary ýerlerinden jyda düşürip, Müsüriň Sinaý çölüne sürmek meýilnamasyny güýje girizdi. Palestinalylary köwläp, ýerine ysraýyllylary ýerleşdirmek meýilnamasy işlenip düzüldi. Megerem bu meýilnama tutaryk bolsun diýip, on iki gün öň «Hamasyň» «Ysraýyla raketa atjagyny, raýatlary ýesir alyp äkitjegini öňünden bilip duranam bolsalar, bilmezlige salyndy» diýýänlerem bar.

Netanyahu *vs* The Generals

THE BATTLE FOR ISRAEL'S FUTURE

GUY ZIV



kitapcy.ru

* * *

Deň däl uruş.

Ahlak, syýasy, harby taýdan hili deňeçerlik ýok. Ysraýylyň kül-peýkun edip taşlamaga ukyply güýji bar. ABŞ tarapyndan dişine çenli ýaraglandyrylandygy az bolýan ýaly, ABŞ-dyr Angliýa söweşjeň gämileri, suwasty gämileri we harby-howa güýçleri bilen Ysraýylyň tarapynda durlar. Günbatar medeniýeti palestinalylaryň uçdantutma ýok edilmegine tomaşa etmegi, agressorlara goldaw bermegi saýlap aldy.

«Balyk kelleden porsaýar!»

* * *

Adamzat jemgyýeti agyr synagdan geçýär. Ýakyn Gündogar heläkçiligiň, weýrançylygyň, gyrgynçylygyň, wagşyýanalygyň arenasyna öwrülip biler. Ysraýyl jeňbaz tiňkesini bir ýandan Gazä, bir ýandan Liwana, bir ýandan Siriýa, bir ýandanam Eýrana dikdi. Başlan ýerine dolanyp geldi: Gan we gözýaş!

* * *

Ysraýylyň adam başyna düşýän girdejisi Ispaniýa, Italiýa, Fransiýa, Germaniýa ýaly ösen ýurtlardanam geçip, 52 müň dollara ýetdi. Palestina bolsa öňki garyplygyna gqldy. (Adam başyna düşýän girdejisi 3800 dollarda dur). Şol bir ýer, şol bir suw, şol bir howa. Ysraýylyň Palestinany her uranda oňa arka çykýan Türkiýe ýaly musulman ýurtlar gämi ýollamak, haýyr-sahawat kerwenlerini ugratmakdan daşgaryn Palestinany Ysraýyl ýaly baýatjak ösüş modelini tapyp, onuň durmuşa geçirip bilmediler. Gaza sektory Taýwan, Singapur, Antalýa ýa Bodrum ýaly bolup bilerdi. Palestina bildirilýän raýdaşlyk dilujy musulmanlyk bolup galdy.

Nejati DOGRU.

«SÖZCÜ» gazetini, 18.10.2023 ý. Publisistika